

# فکر آخرت

03-October-2019



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
 أَمَا بَعْدُ! فَاعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِكِّ وَ أَصْحَابِكَ يَا حَبِيبَ اللَّهِ  
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِكِّ وَ أَصْحَابِكَ يَا نُوْرَ اللَّهِ  
 نَوَيْتُ سُنَّتَ الْعِتْكَافِ (ترجمہ: میں نے سنتِ اعتکاف کی نیت کی)

## درودِ پاک کی فضیلت

امیر المؤمنین حضرت عمر بن خطاب رَضِيَ اللهُ عَنْهُ فرماتے ہیں:

إِنَّ الدُّعَاءَ مَوْقُوفٌ بَيْنَ السَّمَاءِ وَالْأَرْضِ لَا يَصْعَدُ مِنْهُ شَيْءٌ حَتَّى تَصَلِّيَ عَلَيَّ نَبِيِّكَ صَلَّى اللَّهُ عَلَيْهِ وَآلِهِ

وَسَلَّمَ

یعنی بے شک دُعا زمین و آسمان کے درمیان ٹھہری رہتی ہے اور اُس سے کوئی چیز اوپر کی طرف نہیں جاتی، جب تک تم اپنے نبی صَلَّی اللهُ عَلَيْهِ وَآلِهِ وَسَلَّمَ پر دُروِدِ پاک نہ پڑھ لو۔

(ترمذی، کتاب الوتر، باب ماجاء فی فضل الصلوة... الخ، ۲/۲۸، حدیث: ۳۸۶)

صَلُّوا عَلَيَّ الْحَبِيبِ! صَلَّيْ اللهُ عَلَيَّ مُحَمَّدٍ

پساری پساری اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصْطَفَى صَلَّيْ اللهُ عَلَيْهِ وَآلِهِ وَسَلَّمَ ”يَبِيَّةُ الْمُؤْمِنِ خَيْرٌ مِّنْ عِبَادِهِ“ مُسْلِمَانِ كِي نِيَّتِ اُس كے عَمَل سے بہتر ہے۔<sup>(1)</sup>

1... معجم کبیر، سهل بن سعد الساعدي... الخ، ۶/۱۸۵، حدیث: ۵۹۳۲

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

## بیانِ سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیانِ سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوڑا نو بیٹھوں گی۔ ضرور تائیمٹ سر کر دو سری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صد لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مضافتہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ عَلَی مُحَمَّدٍ

پساری پساری اسلامی بہنوں! یقیناً یہ دنیا عمل کی جگہ ہے اور آخرت بدلے کا دن، یہاں جو جیسا عمل کرے گی آخرت میں ویسا ہی بدلہ اسے ملے گا، یقیناً سعادت مند ہیں وہ لوگ جو دنیا میں رہ کر آخرت کی تیاری میں مصروف رہتے ہیں اور آخرت کے لیے نیک اعمال کا تحفہ لے کر جاتے ہیں۔ آئیے! آج کے اس ہفتہ وار سنتوں بھرے اجتماع میں ہم فکرِ آخرت کے تعلق سے نصیحت و عبرت سے معمور واقعات، بزرگانِ دین رَحْمَةُ اللّٰهِ عَلَیْہِم کے فکر کو بیدار کرنے والے ارشادات سنتی ہیں۔ آئیے! پہلے ایک ایمان افروز واقعہ سنتی ہیں، چنانچہ

فکرِ آخرت کے لئے کوئی نہیں روتا

مکتبۃ المدینہ کی کتاب ”عیون الحکایات“ حصّہ اوّل صفحہ نمبر 137 پر لکھا ہے: حضرت یزید بن صلت رَحْمَةُ اللهِ عَلَيْهِ فرماتے ہیں: ایک مرتبہ میں اپنے ایک عابد و زاہد دوست سے ملنے بصرہ گیا۔ جب میں ان کے گھر پہنچا تو دیکھا کہ ان کی حالت بہت نازک ہے اور شدّتِ مرض سے مرنے کے قریب ہیں۔ ان کے بچے، زُوجہ اور ماں باپ آس پاس کھڑے رو رہے ہیں اور سب کے چہروں پر مایوسی ظاہر ہے۔ میں نے جا کر سلام کیا اور پوچھا: آپ اس وقت کیا محسوس کر رہے ہیں؟ یہ سُن کر میرے وہ دوست کہنے لگے: میں اس وقت ایسا محسوس کر رہا ہوں جیسے میرے جسم کے اندر چیونٹیاں گھوم پھر رہی ہوں۔ اتنی دیر میں ان کے والد رونے لگے تو میرے دوست نے پوچھا: اے میرے مہربان باپ! آپ کو کس چیز نے رُلیا؟ کہنے لگے: میرے لال! تیری جدائی کا غم مجھے رُلا رہا ہے، تیرے مرنے کے بعد ہمارا کیا بنے گا۔ پھر ان کی ماں، بچے اور زُوجہ بھی رونے لگے۔ میرے دوست نے اپنی والدہ سے پوچھا: اے میری مہربان ماں! تم کیوں رو رہی ہو؟ ماں نے جواب دیا: میرے جگر کے ٹکڑے! مجھے تیری جدائی کا غم رُلا رہا ہے، میں تیرے بغیر کیسے رہ پاؤں گی۔ پھر اپنی بیوی سے پوچھا: تمہیں کس چیز نے رونے پر مجبور کیا؟ اس نے بھی کہا: میرے سر تاج! آپ کے بغیر ہماری زندگی دشوار ہو جائے گی، جدائی کا غم میرے دل کو گھائل کر رہا ہے، آپ کے بعد میرا کیا بنے گا؟ پھر اپنے روتے ہوئے بچوں کو قریب بلایا اور پوچھا: میرے بچو! تمہیں کس چیز نے رُلیا ہے؟ بچے کہنے لگے: آپ کے وصال کے بعد ہم یتیم ہو جائیں گے، ہمارے سر سے باپ کا سایہ اُٹھ جائے گا، آپ کے بعد ہمارا کیا بنے گا؟ آپ کی جدائی کا غم ہمیں رُلا رہا ہے۔ ان سب کی یہ باتیں سُن کر میرے دوست نے کہا: مجھے بٹھا دو۔ جب انہیں بٹھا دیا گیا تو گھر والوں سے کہنے لگے: تم سب دُنیا کے لئے رو رہے ہو۔ تم میں سے ہر شخص میرے لئے نہیں بلکہ اپنا فائدہ ختم ہو جانے کے خوف سے رو رہا ہے، کیا تم میں سے کوئی ایسا بھی ہے جسے اس بات نے رُلیا ہو کہ مرنے کے بعد قبر میں میرا کیا حال ہوگا،

عنقریب مجھے گھبراہٹ دینے والی اندھیری قبر میں چھوڑ دیا جائے گا، کیا تم میں سے کوئی اس بات پر بھی رویا کہ مجھے مرنے کے بعد مُنکَر نکیڈ سے واسطہ پڑے گا؟ کیا تم میں سے کوئی اس خوف سے بھی رویا کہ مجھے میرے ربِّ کریم کے سامنے (حساب و کتاب) کے لئے کھڑا کیا جائے گا، تم میں سے کوئی بھی میری اُخروی پریشانیوں کی وجہ سے نہیں رویا بلکہ ہر ایک اپنی دُنیا کی وجہ سے رو رہا ہے، پھر ایک چیخ ماری اور ان کا وصال ہو گیا۔

### صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! بیان کردہ حکایت میں اس عابد و زاہد شخص نے اپنے گھر والوں کے ساتھ ساتھ ہمیں بھی فکرِ آخرت کا کیسا پیارا ذہن دیا۔ واقعی ہمیں یہ سوچنا چاہیے کہ دُنوی نعمتوں کے پھین جانے پر تو ہم خوب روتی ہیں، کیا کبھی اپنے بُرے اعمال کے سبب جنت کی نعمتیں نہ ملنے اور دوزخ کے دَرِّ ذُناک عذاب کی حَقِّ دار بننے کے خوف سے بھی رونا آیا؟، دُنوی نعمتیں حاصل کرنے کے لیے تو ہم خُوب کوشش کرتی ہیں کیا کبھی جنت کی نعمتیں پانے کیلئے نَفْس کی مُخَالَفَت کرتے ہوئے نیک اعمال کیلئے بھی کوشش کی؟ دُنیا میں اگر ہمارا امتحان لیا جائے تو جواب یاد ہونے کے باوجود ہم گھبراہٹ کے سبب جَوَاب بھول جاتی ہیں، کیا کبھی قَبْر و حَشْر کے امتحان کے خوف سے بھی لَرز طاری ہو آیا کبھی اس امتحان کی تیاری کا ذہن بنا؟

یاد رکھئے! یہ دنیا اور اس کی تمام نعمتیں عارضی ہیں۔ لہذا دُنیا کی ان عارضی سہولیات اور نعمتوں سے لُظف اُٹھانے کے ساتھ ساتھ یہ بات بھی ذہن میں بٹھالینی چاہیے کہ آخرت میں ان سب نعمتوں کا حساب بھی دینا ہو گا۔ صرف کھانے پینے یا استعمال کی ضروری چیزوں کے بارے میں ہی پوچھ گچھ نہیں

ہوگی بلکہ اعمال کے بارے میں بھی پوچھا جائے گا اور ہمیں ہر عمل کا حساب دینا ہوگا۔ لہذا کوئی بھی کام کرنے سے پہلے لَبَّحَہ بھر کے لیے یہ ضرور سوچنا چاہیے کہ میں جس کام کو کرنے کا ارادہ رکھتی ہوں اس میں میری آخرت کا فائدہ بھی ہے یا نہیں کیونکہ فضول اور بے کار کام کرنے پر آخرت میں میری پکڑ ہو سکتی ہے۔

یاد رہے! قیامت کے دن جسم کے اعضاء کے بارے میں بھی سوال ہوگا جن سے آج لوگ بلا جھک دن رات ڈھیروں گناہ کرتے ہیں۔ جیسے آنکھ کہ لوگ اس سے اللہ پاک کی نافرمانی والے بہت سے کام کرتے ہیں۔ بد نگاہی کرتے ہیں، فلمیں ڈرامے دیکھتے ہیں، وغیرہ۔ اسی طرح کئی لوگوں کے کان بھی حرام سننے میں مضروف رہتے ہیں، یوں کہ وہ لوگ رات گانے باجے، فضول اور گناہوں بھرے لطیفے، غیبت و چُغلی اور کسی کے عُیُوب کو سُنے جیسے گناہ کرتے ہیں۔ اسی طرح بعض لوگوں کا دل بُرے خیالات، بُغض و کینہ، حسد وغیرہ جیسی باطنی بیماریوں کا عادی ہوتا ہے۔ لہذا سمجھو اور وہی ہے جو آخرت کے حساب و کتاب سے ڈرتے ہوئے اپنے اعضاء کو گناہوں سے بچانے میں کامیاب ہو جائے ورنہ قیامت کے دن جب ان اعضاء کے بارے میں پوچھا جائے گا تو ہمارے پاس اس کا کوئی جواب نہ ہوگا۔ اللہ کریم پارہ 15 سورہ بنی اسرائیل کی آیت نمبر 36 میں ارشاد فرماتا ہے:

إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ  
عَنْهُ مَسْئُولًا ﴿٣٦﴾ (پ ۱۵، بنی اسرائیل: ۳۶)

ترجمہ کنزالعرفان: بیشک کان اور آنکھ اور دل ان سب کے بارے میں سوال کیا جائے گا۔

بیان کردہ آیت کریمہ کے تحت تفسیر قرطبی میں ہے: ان میں سے ہر ایک سے اس کے استعمال کے بارے میں سوال ہوگا، چنانچہ دل سے پوچھا جائے گا کہ اس کے ذریعے کیا سوچا گیا اور پھر کیا سوچ رکھی گئی جبکہ آنکھ اور کان سے پوچھا جائے گا تمہارے ذریعے کیا دیکھا اور کیا سنا گیا۔

(تفسیر قرطبی، ۱۳۹/۲۰)

علامہ سید محمود آلوسی بَعْدَ اِذِ رَحْمَةِ اللّٰهِ عَلَيْهِ فرماتے ہیں: یہ آیت اس بات پر دلیل ہے کہ دل کے کاموں پر بھی پکڑ ہوگی، مثلاً کسی گناہ کا پکا ارادہ کر لینا یا دل کا مختلف بہاریوں مثلاً کینہ، حسد اور خود کو اچھا سمجھنے وغیرہ میں مُبْتَدَاً ہو جانا۔ ہاں عَلَمَاءُ نے اس بات کی وضاحت فرمائی کہ دل میں کسی گناہ کے بارے میں صرف سوچنے پر پکڑ نہ ہوگی جبکہ اس کے کرنے کا پکا ارادہ نہ رکھتا ہو۔ (تفسیر روح المعانی، ۱۵/۹۷)

حکیمُ الْاُمَّتِ حضرت مفتی احمد یار خان نعیمی رَحْمَةُ اللّٰهِ عَلَيْهِ فرماتے ہیں: دل کے بُرے ارادے یا بُرے عقیدوں پر پکڑ ہوگی، ہاں دل کے وَسوسے جو بے اختیار دل میں آجاویں وہ مُعَاف ہیں۔ مزید فرماتے ہیں: ان ظاہری باطنی اَعْضَاءِ کے مُتَعَلِّقِ قِيَامَتِ میں سُوال ہو گا کہ تم نے ان سے ناجائز کام تو نہیں کئے؟ اس لئے ان سے جائز کام ہی کرو، یہ سُوالَاتِ رَبِّ (کریم) کے عِلْمِ کے لئے نہیں، بلکہ مُجْرَمِ سے اِثْرِ اِجْرَامِ کرانے کو ہوں گے۔ (تفسیر نور العرفان مع ترجمہ کنز الایمان، ص ۳۵۵)

### صَلُّوْا عَلٰی الْحَبِيْبِ! صَلَّى اللّٰهُ عَلٰی مُحَمَّدٍ

پساری پساری اسلامی بہنو! اس بات میں کوئی شک نہیں کہ ہر چیز میں کوئی نہ کوئی مقصد پایا جاتا ہے، ہمارے پہننے کے کپڑے ہوں، لکھنے کے لیے قلم ہو، رہنے کے لیے گھر ہو، ہاتھ میں باندھی ہوئی گھڑی ہو، سب کا کچھ نہ کچھ مقصد ہے، اور ہر ایک چیز اپنے مقصد کو پورا کرنے کا سبب بن رہی ہے، ذرا سوچئے! جب کائنات کی ہر چیز اپنے اندر کوئی نہ کوئی مقصد رکھتی ہے تو کیا انسان بے مقصد پیدا کیا گیا ہے؟ کیا انسان کی پیدائش (Birth) بغیر کسی مقصد کے ہے؟ نہیں! ہرگز نہیں! انسان کو اس دنیا میں بیکار نہیں پیدا کیا گیا، چنانچہ پارہ 18 سُورَةُ الْمُوْمِنُوْنَ کی آیت نمبر 115 میں ارشاد ہوتا ہے:

ترجمہ کنز العرفان: تو کیا تم یہ سمجھتے ہو کہ ہم

اَوْحَيْبْنٰكُمْ اَنْ تَخْلُقُوْكُمْ عَبَثًا وَّاَنْتُمْ

إِلَيْنَا لَنُزْجِعَنَّ ﴿١٥﴾ نے تمہیں بیکار بنایا اور تم ہماری طرف لوٹائے

(پ، ۱۸، المؤمنون: ۱۱۵) نہیں جاؤ گے؟

پساری پساری اسلامی بہنو! غور کیجئے! قرآن پاک کی اس آیت کریمہ سے معلوم ہو رہا ہے کہ کوئی خاص مقصد ہے جس کے لیے انسان کو پیدا کیا گیا ہے، اس مقصد کی رہنمائی کرتے ہوئے پارہ 27، سُورَةُ الدَّرِيْتِ کی آیت نمبر 56 میں ارشاد ہوتا ہے:

وَمَا خَلَقْتُ الْجِنَّ وَالْإِنْسَ  
إِلَّا لِيَعْبُدُونِ ﴿٥٦﴾

ترجمہ کنزُ العرفان: اور میں نے جنّ اور آدمی اسی لئے بنائے کہ میری عبادت کریں

(پ، ۲۷، الدَّرِيْتِ: ۵۶) -

بیان کردہ آیت کریمہ سے معلوم ہوا! انسانوں اور جنوں کو بیکار پیدا نہیں کیا گیا بلکہ ان کی پیدائش کا اصل مقصد یہ ہے کہ وہ اللہ پاک کی عبادت کریں۔

صَلُّوْا عَلَيَّ الْحَبِيْب! صَلِّ اللهُ عَلَيَّ مُحَمَّد

دنیا کا امتحان اور آخرت کا امتحان

پساری پساری اسلامی بہنو! اس میں کوئی شک نہیں کہ دنیا آخرت کی کھیتی ہے، دنیا میں کیا جانے والا ہر عمل آخرت کے لیے بہت اہمیت رکھتا ہے، آخرت کو بہتر کرنے کے لیے بہت ضروری ہے کہ اچھے اعمال کئے جائیں۔ اپنے اصل مقصد یعنی عبادتِ الہی کو جب پیش نظر رکھا جائے تو آخرت کو بہتر بنانا بہت آسان ہو جاتا ہے۔ ذرا غور کیجئے! مدارس، جامعات کے جب امتحان ہوتے ہیں تو دیکھا جاتا ہے کہ طالبات امتحانات میں کامیابی کے لئے بے حد کوششیں کرتی ہیں، نہ کھانا یاد رہتا ہے اور نہ ہی پینے کا

ہوش رہتا ہے، ہر وہ سوال جس کا ہلکا سا بھی امکان ہو کہ وہ پیپر میں آسکتا ہے اس کی بطور خاص تیاری کی جاتی ہے، ان کی بس ایک ہی دُھن ہوتی ہے کہ امتحان کی تیاری کرنی ہے اور پوزیشن حاصل کرنی ہے، اس تمام ماحول میں والدین کی بھی بھرپور سپورٹ حاصل ہوتی ہے کیونکہ انہیں معلوم ہوتا ہے کہ بیٹی امتحان میں کامیاب ہوگی تو آگے چل کر کامیاب زندگی گزارے گی۔ ذرا سوچئے! جب دنیا کی خاطر ہم اور ہماری اولاد اتنی مگن ہو جاتی ہے، آخرت کے امتحان کے لیے تو دنیا کے امتحان سے زیادہ محنت کرنی چاہیے، کیا کبھی آخرت کے امتحان کا بھی سوچا ہے؟ کیا کبھی آخرت کے امتحان کی تیاری کی بھی فکر ہوئی ہے؟ کیا کبھی آخرت کے امتحان کی کامیابی کے لیے بھی ہم بے چین ہوئی ہیں؟ اللہ پاک ہمیں خوب خوب فکرِ آخرت کرنے کی سعادت عطا فرمائے۔ امین بجا اللہِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

انوکھی ندامت!

پساری پساری اسلامی بہنو! یاد رکھئے! غفلت جہاں بہت سی پریشانیوں اور مصیبتوں کو لاتی ہے وہیں یہ غفلت کی بیماری انسان کو فکرِ آخرت سے بھی بہت دور کر دیتی ہے، غفلت میں گزاری ہوئی زندگی انسان کو تباہ کر ڈالتی ہے۔ ہمارے بزرگانِ دین رَحْمَةُ اللهِ عَلَيْهِمْ کا یہ ذہن ہوتا تھا کہ ان کا کوئی بھی لمحہ غفلت میں نہ گزرے بلکہ ہر ہر پل نیکیوں اور اللہ پاک کی رضا والے کاموں میں گزرے اور یہ حضرات اچھی زندگی گزار کر اور نیک اعمال کر کے بھی اس بات سے خوف زدہ رہتے تھے کہ کہیں ان کا یہ عمل غفلت کی نذر نہ ہو گیا ہو، جیسا کہ

حضرت شیخ ابو علی دقاق رَحْمَةُ اللهِ عَلَيْهِ فرماتے ہیں: میں ایک بزرگ کی عیادت کے لئے حاضر

ہوا، میں نے اُن کے آس پاس اُن کے شاگردوں کو بیٹھے ہوئے دیکھا، وہ بزرگ رَحْمَةُ اللهِ عَلَيْهِ رو رہے تھے، میں نے عرض کی، یا شیخ! کیا آپ دنیا (چھوٹے) پر رو رہے ہیں؟ فرمایا، نہیں بلکہ نمازیں قضا ہونے پر رو رہا ہوں میں نے کہا: آپ تو عبادت کرنے والے شخص تھے پھر نمازیں کس طرح قضا ہوئیں؟ انہوں نے فرمایا: میں نے ہر سجدہ غفلت میں کیا اور ہر سجدے سے غفلت میں سر اٹھایا اور اب غفلت کی حالت میں مر رہا ہوں۔ (مکاشفۃ القلوب، ص ۲۲)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

محض دعویٰ بے کار ہے

پساری پیاری اسلامی بہنو! آپ نے سنا کہ اللہ پاک کے نیک بندے ہر لمحہ یادِ الہی میں گزارنے اور ہر گھڑی فکرِ آخرت میں مشغول رہنے کے باوجود بھی اپنی عبادت کو کسی خاطر میں نہ لاتے بلکہ اللہ کریم کی بے نیازی سے ڈرتے ہوئے گریہ وزاری کرتے ہیں، مگر آہ! ہمارا حال یہ ہے کہ اول تو نیکیاں کرتی نہیں اور اگر کوئی نیک کام کر لیا تو جب تک اپنی نیکیوں کا اعلان نہ کر لیں ہمیں چین نہیں آتا، اللہ کریم کے نیک بندے اور بندیاں گناہوں سے محفوظ ہونے کے باوجود ہر وقت اس کے خوف سے تھر تھراتے اور آنسو بہاتے ہیں مگر ہم دن رات بے دھڑک گناہوں میں مشغول رہنے کے باوجود بھی ذرا نہیں ڈرتی اور باتیں ایسی کرتی ہیں جیسے ہم سے زیادہ نیک کوئی ہے ہی نہیں۔ حضرت شقیق بلخی رَحْمَةُ اللهِ عَلَيْهِ فرماتے ہیں: لوگ تین (3) باتیں صرف زبانی کرتے ہیں مگر عمل اس کے خلاف کرتے ہیں: (1) کہتے ہیں: ہم اللہ پاک کے بندے ہیں لیکن کام غلاموں جیسے نہیں بلکہ آزادوں کی طرح اپنی مرضی کے کرتے ہیں۔ (2) کہتے ہیں: اللہ پاک ہی ہمیں رزق دیتا ہے لیکن ان کے دل دنیا اور سامانِ دنیا جمع کئے بغیر مطمئن

نہیں ہوتے اور یہ ان کے اقرار کے سراسر خلاف ہے۔ (3) کہتے ہیں: آخر ہمیں مرنا ہے مگر کام ایسے کرتے ہیں جیسے انہیں کبھی مرنا ہی نہیں۔

(مکاشفۃ القلوب، ص ۴۵، ملخصاً)

## صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پیاری اسلامی بہنو! آج واقعی ہماری حالت یہ ہوتی جا رہی ہے کہ ہم دنیا کے کاموں کیلئے تو بہت کوششیں کرتی ہیں، مگر فکرِ آخرت سے غافل رہتی ہیں، نئے نئے فیشن اپناتی ہیں مگر ہم یہ بھول جاتی ہیں کہ ایک دن ہمیں مرنا بھی پڑے گا اور اس ہنستی بستی دنیا کو چھوڑ کر خالی ہاتھ یہاں سے جانا ہوگا۔ ہم میں سے کس کو معلوم ہے کہ ہماری موت کب آئے گی؟ سونے سے پہلے کبھی سوچا کہ یہ رات ہماری زندگی کی آخری رات تو نہیں؟، ہمارے پاس تو اس کی بھی گارنٹی نہیں کہ ایک کے بعد دوسرا سانس بھی لے پاس کی یا نہیں؟ ممکن ہے جو سانس ہم لے رہی ہیں وہی آخری ہو دوسرا سانس لینے کی نوبت ہی نہ آئے۔ آئے دن یہ خبریں ہمیں سننے کو ملتی ہیں کہ فلانی اسلامی بہن بالکل ٹھیک ٹھاک تھی، اسے بظاہر کوئی بڑی بیماری بھی نہیں تھی، لیکن اچانک ہارٹ فیل ہو اور پھر دیکھتے ہی دیکھتے موت آئی اور اندھیری قبر میں جا پہنچی۔ آئیے! 2 سبق آموز واقعات سننے اور گناہوں سے توبہ کر کے آخرت کی تیاری میں مشغول ہو جائیے، چنانچہ

## (1) سیلاب میں غرق ہو گیا

منقول ہے: ایک شخص نے سیلاب (Flood) آنے کی جگہ اپنا گھر بنا رکھا تھا۔ جب اس سے کہا گیا کہ یہ بہت خطرناک جگہ ہے یہاں سے ہٹ جاؤ۔ تو اس نے کہا: مجھے معلوم ہے کہ یہ جگہ خطرناک ہے لیکن

اس کی خوبصورتی نے مجھے تَعَجُّب میں ڈال دیا ہے۔ اس سے کہا گیا: تمام رونقیں اور خوبصورتیاں زندگی کے ساتھ ہیں، لہذا اپنی جان کی حفاظت کر، اپنے آپ کو خطرے میں نہ ڈال۔ اُس نے کہا: میں یہ جگہ ہرگز نہیں چھوڑوں گا۔ پھر ایک رات نیند کی حالت میں اسے سیلاب نے آلیا، یوں وہ سیلاب میں غرق ہو کر موت کے گھاٹ اتر گیا۔ (عیون الحکایات، ص ۴۲۶، ملخصاً)

## (2) شادی کے ارمان خاک میں مل گئے

فیصل آباد کے میڈیکل کالج کا ایک ذہین ترین طالب علم اپنے دوست کے ہمراہ پنک منانے چلا۔ پنک پوائنٹ پر پہنچ کر اُس کا دوست ندی میں تیرنے کیلئے اُترا مگر ڈوبنے لگا، مستقبل کے ڈاکٹر نے اُس کو بچانے کی غرض سے جذبات میں آکر پانی میں چھلانگ لگا دی، اب وہ تیرنا تو جانتا نہیں تھا لہذا خود بھی پھنس گیا۔ قسمت کی بات کہ اُس کا دوست تو جیسے تیسے کر کے نکلنے میں کامیاب ہو گیا مگر آہ! مستقبل کا ڈاکٹر بے چارہ ڈوب کر موت کے گھاٹ اتر گیا۔ کہرام مچ گیا، ماں باپ کے بڑھاپے کا سہارا پانی کی موجوں کی نذر ہو گیا، ماں باپ کے سہانے سپنے پورے نہ ہو سکے اور وہ بے چارہ ذہین طالب علم M.B.B.S (Student) کے فائنل امتحان کا رزلٹ ہاتھ میں آنے سے پہلے ہی قبر میں جا پہنچا۔

صَلُّوا عَلَی الْحَبِیْب! صَلِّ اللّٰهُ عَلٰی مُحَمَّد

پساری پیاری اسلامی بہنو! غفلت کی نیند سے بیدار ہو جائیے، فکرِ آخرت پیدا کیجئے اور مرنے سے پہلے پہلے موت کی تیاری کر لیجئے۔ اگر ہم فکرِ آخرت سے غافل رہتے ہوئے یونہی دنیا کی رونقوں میں مگن رہیں اور اچانک کسی خطرناک بیماری یا حادثے کا شکار ہو گئیں یا اچانک ہی ہماری سانسیں

رُک گئیں اور ہم موت کے گھاٹ اتر گئیں تو پھر سوائے پچھتانے کے کچھ ہاتھ نہیں آئے گا، اپنے دل و دماغ سے یہ خوش فہمی نکال دیجئے کہ ابھی تو میری عمر ہی کیا ہے؟ ابھی تو لمبی زندگی پڑی ہے، بڑھاپے میں نیکیاں کر لوں گی۔ یاد رکھئے! موت صرف بڑھاپے یا بیماری میں ہی نہیں آتی بلکہ اچھی بھلی صحت مند ہنستی کھیلتی نوجوان اسلامی بہنیں بھی اچانک موت کا شکار ہو کر اندھیری قبر میں چلی جاتی ہیں۔ اس دنیا کی حیثیت ایک راستے کی طرح ہے، جسے طے کرنے کے بعد ہی ہم منزل تک پہنچ سکتے ہیں، اب وہ منزل جنت ہوگی یا دوزخ! اس کا دار و مدار اس بات پر ہے کہ ہم نے یہ سفر کس طرح طے کیا! اللہ پاک اور اس کے رسول صَلَّی اللہُ عَلَیْہِ وَاٰلِہٖ وَسَلَّم کی فرمانبرداری بن کر یا نافرمان بن کر؟ افسوس ہے اُس پر جو دنیا کی رنگینیاں دیکھنے کے باوجود بھی اس کے دھوکے میں مُبْتَلَا رہے اور موت سے بالکل غافل ہو جائے۔ یاد رکھئے! جو انسان دُنویٰ نعمتوں سے دل لگاتا ہے وہ اپنی آخرت کے بارے میں غفلت کا شکار ہو جاتا ہے، غفلت انسان کو گناہوں پر بہادر کر دیتی ہے، غفلت انسان کو نیکیوں سے دُور کر دیتی ہے، غفلت ربِّ کریم کی ناراضی کا سبب بنتی ہے، اللہ پاک نے ہمیں دنیا میں بے شمار نعمتیں عطا فرمائی ہیں، عالیشان مکان اور اس میں ڈھیروں سہولیات نعمت ہیں، ماں باپ کیلئے اولاد بھی نعمت ہے، مگر یاد رکھئے! کسی بھی دنیاوی نعمت میں ضرورت سے زیادہ مشغولیت غفلت اور نقصان کا سبب ہے، جیسا کہ

پارہ 28 سُورَةُ الْمُنَافِقُونَ کی آیت نمبر 9 میں ارشادِ باری ہے:

يَا أَيُّهَا الَّذِينَ آمَنُوا لَا تَتْلِهِمْ أَمْوَالِكُمْ  
وَلَا أَوْلَادِكُمْ عَنْ ذِكْرِ اللَّهِ ۚ وَمَنْ  
يَفْعَلْ ذَلِكَ فَأُولَٰئِكَ هُمُ الْخٰسِرُونَ ﴿٩﴾

ترجمہ کنزُالعرفان: اے ایمان والو! تمہارے مال اور  
تمہاری اولاد تمہیں اللہ کے ذکر سے غافل نہ کر دیں  
اور جو ایسا کرے گا تو وہی لوگ نقصان اٹھانے والے  
ہیں۔

بیان کردہ آیت مبارکہ میں ایمان والوں کو نصیحت کی جا رہی ہے کہ اے ایمان والو! منافقوں کی  
طرح تمہارے مال اور تمہاری اولاد تمہیں اللہ پاک کے ذکر سے غافل نہ کر دے اور جو ایسا کرے گا کہ  
دنیا میں مشغول ہو کر دین کو بھلا دے گا، مال کی حُبّت میں اپنے حال کی پروا نہ کرے گا اور اولاد کی خوشی  
کیلئے آخرت کی راحت سے غافل رہے گا تو ایسے لوگ ہی نقصان اٹھانے والے ہیں کیونکہ انہوں نے  
ایک دن ختم ہو جانے والی دنیا کے پیچھے آخرت کے گھر کی باقی رہنے والی نعمتوں کی پروا نہ کی۔

(تفسیر خازن، المنافقون، تحت الآیة: ۹، ۴/۲، مدارک، المنافقون، تحت الآیة: ۹، ص ۲۴۵ ملقطاً)

افسوس! صد افسوس! آج مسلمانوں کی عملی حالت بُری ہوتی جا رہی ہے۔ بعض اپنے مکانات کی  
ڈیکوریشن (Decoration) پر پانی کی طرح پیسہ تو بہاتے ہیں مگر راہِ خدا میں خرچ کرنے سے جی پُرتا ہے  
حتیٰ کہ بعض لوگ فرض ہونے کے باوجود زکوٰۃ کی ادائیگی بھی نہیں کرتے، دولت میں اضافے کیلئے مختلف  
طریقے تو اپنائے جاتے ہیں مگر نیکیوں میں اضافے کے معاملے میں سُستی سے کام لیتے ہیں۔ یاد رکھئے! ابھی  
وقت ہے غفلت سے جاگ کر فوراً توبہ کر لیجئے، کہیں ایسا نہ ہو کہ موت اچانک روشنیوں سے جگمگاتے  
کمرے میں رکھے نرم بستر سے اٹھا کر کیڑے مکوڑوں سے بھری اندھیری قبر میں سُلا دے اور پھر چلاتی  
رہ جائیں کہ اے مالک! مجھے دوبارہ دنیا میں بھیج دے، وہاں جا کر تیری خوب عبادت کروں گی، پانچوں

نمازیں ادا کروں گی وغیرہ۔ مگر اس وقت کی چیخ و پکار اسے کوئی فائدہ نہ دے گی۔ لہذا عقلمندی اسی میں ہے کہ اپنی زندگی شریعت کے مطابق گزاریں، ہر چھوٹے بڑے گناہ سے خود بھی بچیں اور دوسری اسلامی بہنوں کو بھی بچاتی رہیں، خود بھی نیکیاں کریں اور دوسری اسلامی بہنوں کو بھی نیکیوں کی ترغیب دلاتی رہیں، فکرِ آخرت کا جذبہ بڑھانے کے لئے عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ رہ کر ذیلی حلقے کے 8 مدنی کاموں میں حصہ لیتی رہیں اور اپنے علاقے میں ان مدنی کاموں کی دھو میں مچاتی رہیں۔

## سمجھدار کون۔۔۔؟؟؟

پساری پساری اسلامی بہنو! یقیناً عقل مند وہی ہے جو موت سے پہلے موت کی تیاری کر لے، سعادت مند وہی ہے جو آخرت میں کام آنے والا ضروری ساز و سامان اپنے ساتھ لے لے۔ یاد رکھئے دنیوی زندگی بے حد مختصر ہے۔ ☆ ہماری ہر سانس ہمیں موت کے قریب کر رہی ہے، ☆ ہماری ہر سانس ہمیں دُنیوی زندگی کے اختتام کی طرف لے جا رہی ہے، ☆ ہماری ہر سانس ہمیں قبر کے گڑھے کے قریب کرتی جا رہی ہے۔ ☆ ہماری ہر سانس ہمیں آخرت کی تیاری کا ذہن دے رہی ہے، ☆ ہماری ہر سانس ہمیں راہِ آخرت سے ملانے کا وسیلہ بن رہی ہے۔ جیسے ہی یہ سانسوں کی مالا ٹوٹی ہمارا سلسلہ عمل بھی رک جائے گا، پھر افسوس کے علاوہ کچھ ہاتھ نہ آئے گا، اتنی بھی مہلت نہ دی جائے گی کہ ایک مرتبہ ”سُبْحٰنَ اللّٰہ“ کہہ کر اپنی نیکیوں میں ہی اضافہ کر لیں۔ اسی لیے دنیا میں ملی اس زندگی کو غنیمت جانتے ہوئے نیکیاں کما لیجئے اور آخرت کو بہتر سے بہتر بنانے کی کوشش میں لگ جائیئے۔

## امام وقت، سادہ لباس میں!

منقول ہے: حضرت امام محمد غزالی رَحْمَةُ اللّٰہِ عَلَیْہِہِ ایک بار مکے شریف میں تھے۔ آپ رَحْمَةُ اللّٰہِ

عَلَيْهِ ظَاهِرِي شَان و شوکت سے بے نیاز تھے، اس لئے آپ رَحْمَةُ اللهِ عَلَيْهِ نہایت سادہ اور معمولی قسم کا لباس پہنے ہوئے تھے۔ حضرت عَبْدُ الرَّحْمَنِ طُوسِي رَحْمَةُ اللهِ عَلَيْهِ نے عرض کی: آپ کے پاس اس کے علاوہ اور کوئی کپڑا نہیں ہے۔؟ آپ وقت کے امام اور قوم کے رہنما ہیں، ہزاروں لوگ آپ کے مرید ہیں۔ حضرت امام غزالی رَحْمَةُ اللهِ عَلَيْهِ نے جواب دیا: ایسے شخص کا لباس کیا دیکھتے ہو جو اس دنیا میں ایک مسافر کی طرح رہتا ہو اور جو اس کائنات کی رنگینوں کو عارضی اور وقتی تصور کرتا ہے۔ جب کائنات کے آقا صَلَّى اللهُ عَلَيْهِ وَآلِهِ وَسَلَّمَ اس دنیا میں مسافر کی طرح رہے اور کچھ مال جمع نہ کیا تو میری کیا حیثیت اور حقیقت ہے۔ (احیاء العلوم، ۱/۱۹۱ لخصاً)

صَلُّوا عَلَيَّ الْحَبِيبِ! صَلِّ اللهُ عَلَيَّ مُحَمَّدٍ

عقیقے کی سنتیں اور آداب

پساری پیاری اسلامی بہنو! آئیے! امیر اہلسنت حضرت علامہ مولانا محمد الیاس عطار قادری دَامَتْ بَرَكَاتُهُمُ الْعَالِيَةِ کے رسالے ”غفلت“ سے عقیقے کی چند سنتیں اور آداب سنتی ہیں۔ فرمانِ مُصْطَفٰے صَلَّى اللهُ عَلَيْهِ وَآلِهِ وَسَلَّمَ ہے: لڑکا اپنے عقیقے میں گروی ہے، ساتویں دن اُس کی طرف سے جانور ذبح کیا جائے، اُس کا نام رکھا جائے اور سر مُونڈا جائے۔ (ترمذی، ۱۷۷۳/۳، حدیث: ۱۵۲۷) ☆ گروی ہونے کا مطلب یہ ہے کہ اُس سے پورا نفع (فائدہ) حاصل نہ ہو گا جب تک عقیقہ نہ کیا جائے اور بعض (مُحَدِّثِينَ) نے کہا: بچے کی سلامتی اور اُس کی نشوونما (پھلنا پھولنا) اور اُس میں اچھے اوصاف (یعنی عمدہ خوبیاں) ہونا عقیقے کے ساتھ وابستہ ہیں۔ (بہارِ شریعت، ۳/۳۵۴) ☆ بچہ پیدا ہونے کے شکر یہ میں جو جانور ذبح کیا جاتا ہے اُس کو عقیقہ کہتے ہیں۔ (بہارِ شریعت، ۳/۳۵۵) ☆ لڑکے کے عقیقے میں دو بکرے اور لڑکی

میں ایک بکری ذبح کی جائے یعنی لڑکے میں نر جانور اور لڑکی میں مادہ مناسب ہے۔ اور لڑکے کے عقیقہ میں بکریاں اور لڑکی میں بکرا کیا جب بھی حرج نہیں۔ (بہار شریعت، ۳/۳۵۷) ☆ قربانی کے اونٹ وغیرہ میں عقیقہ کی شرکت ہو سکتی ہے۔ ☆ عقیقہ فرض یا واجب نہیں ہے صرف سنتِ مُسْتَحَبَّہ ہے، (اگر گنجائش ہو تو ضرور کرنا چاہئے، نہ کرے تو گناہ نہیں البتہ عقیقہ کے ثواب سے محرومی ہے) ☆ بچہ اگر ساتویں دن سے پہلے ہی مر گیا تو اُس کا عقیقہ نہ کرنے سے کوئی اثر اُس کی شفاعت وغیرہ پر نہیں کہ وہ وقتِ عقیقہ آنے سے پہلے ہی گزر گیا۔ ہاں! جس بچے نے عقیقہ کا وقت پایا یعنی سات دن کا ہو گیا اور بلا عذر باوصف استطاعت (یعنی طاقت ہونے کے باوجود) اُس کا عقیقہ نہ کیا اُس کے لیے یہ آیا ہے کہ وہ اپنے ماں باپ کی شفاعت نہ کرنے پائے گا۔ (فتاویٰ رضویہ، ۲۰/۵۹۶) ☆ عقیقہ ولادت کے ساتویں روز سنت ہے اور یہی افضل ہے، ورنہ چودھویں، ورنہ اکیسویں دن۔ (فتاویٰ رضویہ، ۲۰/۵۸۶) ☆ عقیقہ کا جانور اُنھی شرائط کے ساتھ ہونا چاہیے جیسا قربانی کے لیے ہوتا ہے۔ اُس کا گوشت فقرا (فقیروں) اور عزیز و اقارب (رشتہ داروں) کو کچا تقسیم کر دیا جائے یا پکا کر دیا جائے یا اُن کو بطور ضیافت و دعوت کھلایا جائے یہ سب صورتیں جائز ہیں۔ (بہار شریعت، ۳/۳۵۷) ☆ اگر ساتویں دن نہ کر سکیں تو جب چاہیں کر سکتی ہیں، سنت ادا ہو جائے گی۔ (بہار شریعت، ۳/۳۵۶)

صَلُّوا عَلَي الْحَبِيبِ! صَلَّي اللهُ عَلَي مُحَمَّد